

Jesuna Kouri

March - April, 2018

Private Circulation

Tha Ani Anida Phongba

Thuna sinaba pokpa Jesu

Karigi damak Jesu asi cross ta sinaba lak-khbra ? Jehudi gi sagei dagi pokpa Jesu asi, karigi damak Jehudi (Jew) amagi masida sihan-daduna cross ta sihanbra ? Cross ta Jesuna sikhba asigi maramdi, Old Testament da magi tamthiba masi gi waram pankhi bagi madu thungnaba siba oi. Asum siba oinaba, Iswarna warep-khraba ni. Numbers chapter 21 da, Iswarna Egypt ta awa ana khaangba macha sing Canaan tanna puthorak pagi wari lei.

Chahi kaya changna Egypt tagi Canaan younaba mi lakh 6 lom du lak-i. Iswarna makhoigi khong up adu segaihande. Chanaba chinjak pi, khourang danaba isingsu marang kai na pibi. Iswarna asup nungsina pu thok piba oirabasu, makhoi penkhi de. Makhoibu puthok piraga awaba pi, haina Mose da murum murum solle, aduga Iswargi mathaktasu murum murum solle. Matam asida, Iswarna saoduna mahu kanba lil kaya thajinkhi. Makhoibu lilna hatpa aduga lilna chiklaga naaduna siba ngai ba yam leirakle. Iswar na Mose da

lil amagi masak pithraina semlaga madu yallu, masibu yengba mi khu ding hinggani, haibire. Uthak ta yan ba lil masak asi, tungda cross ta siga daba Jesu gi pandam oiramle (John 3:14-15).

Karigi damak Iswarna asuk tamthina Jesu cross ta sihanbra ? Si drabasu mi-oibabu kanbinaba lam bi ate ama leitabra ? Haina hangba yai. Adubu Old Testament da, pap toubu midu soidana sigani, haikhi badu thunganba tabagini (Ezekiel 18:20). Aduga Rom. 6:23 dasu, pap ki atoumandi sibani, hairi. Iswar na haikhraba wadu soidana chumba tabagi maramna, pap chenba singgi damak Jesu sikhbani. Eikhoi taibang mi khuding pap chenbani. Maram asina ngasi, Jesu thajaba khuding gi pap mana kokpi.

Pap kokpinabagi thabak asi Jesuna taibangda poklaga, ihutta sibiraga loithokpi khrabani. Bible na siba haibasi pumsi siba aduni. Pumsi siba asi, Noroktani. Norokta chat ningdaba khuding Jesu thaja houba yam mathou tai. Ngasi, Jesu thajaba mi khuding yam haraona punsi lelli. Sira kanda Norokta changlaroi.

Sibadagi Jesu Hinggatle

Taibangda ngasi phaobagi ma nungda siraga amuk hinggatpa asi Jesu ta oiri. Iswarna asum thok-u haina tam khibagi, asumna thokpani. Eikhoi tai bang mi ateidi siraga taibang punsi loi. Amuk hingbagi wa leite. Eikhoigi thaja badi, siraba tungda mi khuding Iswar gi wajel phambaal maangda leplaga Iswarna eikhoigi ithakta wayen-gani, haiba asini. Masi Bible gi wani, mi amana panghai haiba natte.

Jesuna, haikhiba gumna, ma hak mongpham manungda leitre, Jesu mahakti sirabasu amuk hinggatkhre. Nakhoina mabu Galilee da thengnagani, haina swarga dutna Jesugi asiba masa thao teiba lakkhiba nupi singda haikhi (Mt.28:5-6). Jesuna siraga amuk hing ba asina eikhoina mabu thajarabadi, eikhoisu siba tungda amuk hinggani, haibasi areppani. Jesu thajaba christian singgi damakti sibana aroiba nate, haiba takpire.

Jesuna, "Eidi hinggatpa ama sung hingba aduni, eibu thajaba mahak adu sirabasu hinggani" hairami (Jn. 11:25). Masida 'hinggatpa' haibasi asiba mi ama amuk hingba adubuni, aduga 'hingba' haibasina punsi ahingbabu hai bani. Jesu thajaba migi thawaida ahing ba lei. Ahingba (life) asi leiba mi khu dingdu taibang punsida awa-ana kaya thengna rabasu, nungai haraona Jesu yengduna punsi lenba ngami. Taibang punsida ei christian ni awa-ana theng naroi, haiba yade. Awa-ana thengnaba haibasi taibanggi pathaapni. Jesuna

harao haraona khaangba ngamnaba shakti hek hek eikhoida pi. Maram asina Jesu chetna thajaba midu wana nangna leirabasu pukningda adum haraona punsi lenba ngami.

Jesu amuk hinggat laga, hing na swarga kai. Maram asina ngasi phaoba Jesu hingli haiba eikhoina khangi. Karamna khangi ? Maramdi, eina mangonda ngasi karigumba ama gi damak prathana toubu kanda mana masak utpa matam lei, natraga niriba adu magi maning oiraga hekta pibi. Masibu eikhoina prathana gi mahei, haina kou-i. Jesuna siraga amuk hing ba matungda, magi sebok singga nu mit 40 ni chupna tinna-rami. Madugi tungda, mahak hingna hingna swarga kakhi. Masi loina ukhiba sing asi, ma gi sebok singni. Sebok singna, Jesu hingi haibagi sakhi eikhoina oi, haina kiba leitana paosi sandokkhi.

John 14:6 ta Jesuna, "Lambi adusu, achumba adusu, hingba adusu eini, eigi ipaanna natana, kana ama tana ipagi maphamda thungba ngam de" haikhi. Eikhoina Iswargi mapham da thungge hairabadi Jesugi mapanna thungba yai. Mapanna thungba haiba sina, eikhoigi damak Jesuna thong (Bridge) adu oire, haibani. Thong adu laallagadi Iswargi maphamda changba yai. Maram asina ngasi eikhoi pratha na toubu kanda, Jesugi mingda, nija raga, madugi matungda 'Amen' haira ga loisilli. Jesugi mapaanna nidrabadi Iswarda youba ngamde. Masi Bible na eikhoida tambibani, achumbani.

Achouba juhar hagadouri

Eikhoi gi lamdam sing asi juhar achouba hagadaba maphamni, haina akhang ahei singna hai. Makhoi gi *scale* matung inna zone - 4 ga 5 oi hai. Adu oirabadi, eikhoi North East India gi mising asi tayarida leira bra? Bihar gi lam asisu Zone -5 gi lambida lei hai. Zone-5 asi yam kanna juhar hagadaba maphamdu oi. Juhar haram daida, eikhoina karisu khangde. Adubu jiba singdi khang, hai.

Greece, Italy, China, Japan gi akhang ahei singna juhar haram daida jiba sing ollang onsaoba, lotpa yaba maphamda lotpa pami, hai. B.C. 373 da leiramba Greek historian, Thucydides na haiba matung inna, achouba juhar ama Greece ta haramdai numit ama romgi mamang da, uchi, lil, tilaikhombi (tin) loina lot thokkhi, hai. Japan singnadi, prithibi leimai makharomda yam chaoba nga (giant-catfish) ama lei, mana mamei haiba kanda juhar oina habani, haina ngasi phaoba thajei. Chahi 1855 ta yam chaoba juhar ama Japan da hakhi. Mi lising kaya sikhi. Madusu hairiba nga asina mamei hai bagini haina makhoi thajei.

China singna juhar habasi, ji ba singgi ma-ong matou dagi, khang hai. Hagadaba nongma watlingei da uchi, nga, lil singna leipham chapham khangdabagum, koichen chenba lot naba mapham thibana chingba tou-i, hai. China da 1975 da yam achouba

3

juhar hakhiba adu, makhoi na jiba sing dagi khangkhi. Hagadaba numit khara watlingei da leinungdagi, lil, uchi, chenthok-lakkhi, hai. Maram asina, China na mangjou nana Hai-cheng sohor da taba misingbu chen thok-handuna, 1975 ki achouba juhar habana (richter scale 7.3) mi krora amadu asok apan nangkhide. Eikhoi su mikup nahum singna leisi, khang houdana juhar haba thokpa yai. Yum awangbada leitabana phe. Yum ason ba, thuna tek kaigadaba dasu leitaba na phagani.

Masi khangbirabra?

Mi amabu luna channa tham ba araiba nate, adubu mi amabu yengthibadi yam lai ... Achumba wa ngangbasi luna thok-i, adubu chin thibadi yam lai ... Pap toubasi lai, sengna leibadi lui ... Thugaiba hai basi lai, adubu semgatpadi matam changi ... Kaobadi lai, ningsingbadi lui ... Khatnaba lai, taisinnaba di lui ... Sen taanbadi lui, khorcha toubadi lai ... Mibu takpi tambibasi lai, adubu madu inba haibasi lui ... Hingna ba hotnabasi lui, siba pamlaga lai ... Kappadi lai, nokpadi laide ... Ising da luppassi lai, isingda taobana lui ... Mibu cheibasi lai, mibu bor pibadi lui ... Lairik paningba pokte, sana khotnabada yaoning-bana laina thok-i ... Bible paba yamna lai ... pa ribadu chinpha pubadi araiba oide ... Leisa pakhang nungsinaba yam lai, adubu luhongbadi laide.

China da khun macha ama

China gi khun macha ama da leiba mi 40% di mi ateidagi nem mi. Khun asigi maming Yangsi haina kou-i, masi Sichuan Province tani. Khun asida mi 80 tai, makhoigi ma nungda mi 36 ti yam mathik nemi (dwarfs). Mathik nemba amagi awangba foot ahumga inchi 10 ni. Khun sigi khowaidagi mathik nem ba midu foot aniga inchi amani.

Chahi 60 gi mamangda khun asida laina ama lak-i, maduna angang chahi 5-7 gi manung nahal laga makhoi chaokhatpa ngamkhi dabani, hainabasu lei. Mathik nem basinggi machadi adum nemi. Masi angakpa amani. Scientist singnadi mi mathik nembasi, mi 20,000 gi manungda mi amagumbata oigali, hai.

Dharma chenba papi

Dharma yam chenba adubu papi oiba misu lei (religious sinner). Dharma chenba hairaga, yam pha ba mi, haiba inba, dharmada puk ning luppa, church ki thabakta puk ning changba mi, church kaba tandaba mi, aduni. Makhoisi Bible yam paramgani. Migi mityengda matou yam mallangani. Adubu Iswargi mit yengda pap chenba mi oigani. Jesu gi nakta yam inak khunba mi ama lakkhi. Nupa asina Moses ki yaa thang tara adu angang oiringeidagi houna chinpha puraklabani.

4

Mana, araan khubam haibasi phangnaba ei kari touba tabage, hai na Jesuda hangba lak-i (Mat. 19:16-22). Manung lom uba Jesuna ma ngonda, nangna tougadaba amadi lei ri, hai. Jesuna nupadugi nungda Iswar budi henna, lanthum nungsibagi wa khal leibadu ui. Naapal amadi lanthumna magi pukning khudum chanba du ure. Jesu na nahak asi Iswar ning ba budi henna lanthum ningle, maram aduna lanthum adu louthok-u, haibi. Nupa sina dharma yam chenja-raba su, lanthum thadok ningdabagi maram na thamoi sokna mayumda halle, Jesu gi wa loukhide. Maram aduna ma dharma chenba mi oirabasu, lomba naidaba punsi phangkhidre.

Dharma chenba swarga ka daba mi oire. Mat. 15:9 da Jesuna, "Mi-oibagi yathang singbu, sastragi tambibasing gumna tambiduna ma khoi na eibu arembada khurumi" hai khi. Asigumba misu, dharma chenba papi, haina kou-i. Jew singna Egypt thanamlaga, jungle da lakpa matam da, Iswarbudi kaothoklaga, atoppa iswar bu ningkhi. Masi ubada Iswar saokhi (Exod.20:24). Oidaba Iswar khurumba haibasi, dharma chenba oina misingna lourabasu, Iswarna yade. Mat. 19:16-22 gi inak khunba nupa asina khurumlibasi lanthumni, Iswar mak natte (1 Cor.8:5-6). Nupa sina Iswar khang, adubu Iswar gi wadi louramdre. Serannaba amabu Iswar oihallaga madu bu pukning changna khurumi, mahak soire.

Prathana touba tai

Iswar gi macha nupa Jesuna prathana toina tourami. Kanada tou bage ? Magi mapa Iswar da tou-i. Jesuna prathana kanna kanna touba oirabadi, eikhoinasu touba tai. Iswar gi macha nupana mapa Iswarda prathana touba oirabadi, eikhoidi pap chenba mini, eikhoina henna prathana na touba mathou tai. John 6 ta Jesu na mi 5000 puk thal-hanbagi wari lei. Madu nga aniga tal manga dagini. Jesuna tal mangadu louraga prathana touraba tungda mi 5000 da yel-han khi. Tal mangadu mi 5000 na chai, nga ani dusu louraga prathana tou-i, mi 5000 aduda yel-hali. Makhoi loina puk thalli.

Phajana prathana tourabadi Iswarna maduda thabak sui. John 11 da Jesuna Lazarus amuk hingna bagi damak prathana tou-i. Iswarna tabi, siraduna phumba matung numit marini suraba Lazarus, amuk hingi. Iswarna thabak sui. Eikhoina Iswarda iraal ngakpiyu haiduna nizei. Adubu eina eingonda laanba mibu ngakpi ningda ba oirabadi, Iswarna eigi iral ngakpi roi. Mat. 6:14-15 na “Mi singgi aranba sing nakhoina kokpi drabadi, nakhoigi napanasu nakhoibu kokpi roi” hai.

Prabhu Jesu gi damak prathana na darkar oirabadi, eikhoidi damak yam darkar oipham thok-i. Jesu gi punsida aruba thoudok ama leirabadi mana Iswarda prathana hek tou-i. Jesuna Baptise loubu kanda mahak

5

prathana tou-i, matam duda swarga thong hangi, aduga swarga dagi khonjel amana, “Nahak eigi nungsi jaraba icha nupani, nangonda ei yam na pelle” hairak-i (Luke 3:22). Jesu na prathana da kanba asigumna ei khoi kallamdaba yai. Yengbiyu, Luke 6:12 ta asumna hai, “Mahakna ching da haijanaba chatkhi, aduga ahing nongsoiba Iswarda haijaduna leira mi.” Jesudi ahing chuppa, tumba tok laga nong nganba phao, prathana tou khi. Eikhoigi irakta ahing chuppa prathana touba ngamba mi kaya lei gadra ?

Jesugi punsidi prathana gi punsini. Toina prathana tou-i. Cross mathakta hingna yanba kandasu mahak prathana toina tou-i. Mabu cross ta yanba singgi damak Iswarda, “Ipa makhoibu kokpiyu, maramdi makhoi na kari touriba makhoina khangde” haikhi (Lk.23:34). Masida ngakpi ningbagi wahei yao-i. Nang amadi eibu mina cross ta hingna asum yan birabadi, ngakpinabagi prathana tou ning-oi.

Jesuna magi mapa Iswarbu nungsi basi, tha-tha nate. Eikhoisu icha amana asum haina nungsiba oirabadi, kayada haraogani ! Jesunadi thoudok khuding mapada khanghali. Siramdai dasu, ipa nahakki khutta ei gi thawai sinnajari, hairaga siba oikhi (Lk.23:46). Eikhoisu, prathana da kanba oirabadi, athembana eikhoibu sukngam ngammoi. Ngasigi christian sing eikhoisu, Jesu gumna, prathana da kanba ngamnaba hotnarasi.

Nokpasu kanei (Prov. 17:22)

* Houjik kan-gi nupa sing asi, ahanba chahi 25 manungda, mamana, “Nang kadomda chatkadra ?” hangi. Mathang da chahi 45 manungda magi nupina, “Nang kadom chatkadra ?” amuk hang ba oi. Ahal oiraduna siba matamda, ma bu nungsijaba mi khudingna, “Nang ka dairomda chat-labano ?” hangduna kap-i.

* Eikhoina pokpa kanda, imabu mina thagat tuna hei lei kaya pi ... Luhongba matamda, mou oibina khudon kaya phangi ... mapuroibana siba matamda magi nupina Life Insurance phangi. Ma sidagi henba nupina kari pamlibage !

* Asingba nupa amana magi marupta asumna hai : “Jesuna amuk laknabagi damark eikhoi sem sabagi darkar oide. Nakhoina ningdaba matamda hek lak kani, haina Bible da iri” haikhi.

* Christmas matamda sa semba mising na lotna, sagi maril ga manungi ateing chatthok tuna, miyamna chaba kanda sagi manungsa hek hek yaodaba theng naduna, khundugi ahal amasi, yam saoningle. Miyam church ta Christmas service touringeida mana, matam acha ba ama da pulpitta kakhat tuna, “Ichil inaosa, nongmeidi christmas ki sa leiba chatpa singna, saduda manungsasu yao ribra haanna yenglaga leirakpana phagani” haikhi.

* Pastor na pakhang amasi isingda ahumlak insillaga Baptise touba tungda, ‘Nahak Baptise oire, nahak anouba mi

6

oire. Aribadu chatkhre. Houjik nang ju, churup, biri, khaini hellagadabani. Nahakki ming Peter oiragani’ hairaga mayum hal-hankhi.

Pakhangsi mayum hek you бага Fridge hangdoktuna, ju likli ama loure, madu baltin gi isingda ahumlak insinba tungda, ‘Nahak si anouba pot oire. Ariba khuding na ngondagi chatkhre. Nahakki mingsu houjik tagi “cha-ngang” haina kou ragani’ hairaga thakpa heure.

* Pastor amana, lairik heitabi ama luhongle. Nongma nupisina chak thongli ngeida, manakki room da nupa aduna prathana tou-i. “He Iswar, nangna eibu yamna nungsi. Eigi yum da Mercy, Joy, Grace pusinbirak-u” hek haibada, magi nupina nupadugi makokta khabeina yeiraga, “Nahak asi Nakali Pastor ni, yum asida nang na Mercy, Joy, Grace adu hek pu sillakpa numitta, eina yaroi. Nupi ahumdu yumda eina changhalloi” hai duna kanna saokhi.

* Church ta misingna aroiba isei oi na “Duda numit tade, unasu khak khuide” haiba isei asi, saklaga, prathanagi tungda mapal thorakle. Ahal amana magi marupta, “Duda numit tade” haiba lam asida, nongma nong magi hajira oiba thabak surabadi wa ganida, haikhi.

* Nupa amana magi marupta, 1st. April asi ‘Fools Day’ haina koubagi maramdi, March tha phaobada eigi Tax piraga, sen paidrabasu office haraona amuk kabagini, hai.

Khangbada Kanaba

* **Kumsi 2018 gi oina :**

- Palm Sunday ... March 25
- Good Friday ... March 30
- Mother's Day ... May 13
- Pentecost Sunday ... May 20
- Father's Day ... June 17

* *Asthma* : asi meitei londa kangkhu haina kou-i. Maming asi mina taraga yamna ki. Adubu nungsit nungsa sengdabagi maramna mi yamna laina asina nare. Angangda phaoba lainasi leiba heure. Maram asina mamingsu, 'Reactive Airways Disease' na hong le. Arthadi 'a person's airways react inappropriately' haibani.

Cheksin-gadabadi, churup thaktaba, room freshner sijinnadaba, chak puk thanna chaba tungda hek tumdaba, hakchang lum handaba (ideal body weight), numit khuding matam khara exercise toubu, doctor na piba hidak sijinnaba, asina chingba da cheksinba tai.

* Eikhoigi prithibi asi pung 24 na nongma sai. Adubu karigumba ma tamda second amadagi hanthaba khetnabasu hek leirak-i. Asum toubu kanda, prithibigi leinung lomda heina daba ama laktuna, madugi maramna juhar hai. Asigumba maram leibana, akhang ahei singna 2018 asi juhar yam hagani hai.

* India gi mi 50% da vitamin B-12 watli. Maru oina angang chenba nupi, chahi yamba ahal, sa nga henba mi singda toina thok-i. Makhoi asi pang

7

gal sonba, kaoganba, lu chaang naa ba, tanba oigani. Maram asina B-12 asi yaoba pot chabiyu. Sang gom, sa, nga, yoghurt, buttermilk, cheese, yerum, masidagi B-12 phangi.

* Manipur Baptist Convention gi, Association 29, church 1356, baptised member 200752, Bible college ama, school ani, hospital ama, Nursing school ama, mission field 54, missionary 54, retreat centre ama, prayer mountain ama lei.

* Blood Pressure hantha nabagi damak thum (salt) henba tabra ? Doctor na thum yam chaganu hai ramba yai. Aduga bazar da phang ba thum (common salt) asi nattaba 'smart salt' haiba amasu yolli. Masi da thumgi saruk 50% hanthei. Adu ga masida pottassium ga magnesium su yao-i. Thumgi mahutta, thong thakpa khudingda masidum happa yai. Chaba kanda thumga adum mannei.

* Russia da mi 500 romta taba, yam ingba khun ama lei. Chahida tha 8 gumbadi yam ingi, temperature below -62% da lei. Ingmanba matamda makhoigi leijaba school ama adusu thingi. Saba kanda yam sade lummi.

* America gi scientist singna upambi macha ama hinghalle. Magi manaa si ahingda ngaalli. Ahingda imungda thamlaga imung ngalli. Lairik pabasu yanaba mangal henna thoknaba ma khoina hotnari. Joi oirak laga eikhoi da electric darkar taraklaroi.

8

Jesuna Kouri haiba chephong asi tha ani khuding phongjei. Thawaigi punsi lamjing-bi, aduga hakchang phanabagi waram tambu. Sen-thaang chahigi Rs. 50/- oirabasu, chahi anigi Rs. 100/- pibi-u, maramdi chephong taruk phang bada chahi oire. Thuna mak surak-i. M.O. thabiragana Form gi Editor na phang-gadaba che machet tuda, nasagi ming, address suna ibiyu, **or** Editor mobile No. 94355 -51080 da phone toubi-u. Senthang masida pibibasu ya gani :-

1. Miss Lhingjanem Haokip, Kuki Baptist Convention, Opp. D.M.College, Imphal, Manipur.
2. Mr. J. Manchong, Trulock Theological Seminary, Opp. D.M. College, Imphal.

Ee-Pau Khara

* Taibang migi hakchang dagi electric volt 124 phaoba phangba ngamgani haina haiba heure. Khutta ghari gumba ama thamba kanda maduna current pithokkani. Masina Mobile battery na chingba sing charge toubu ngamlagani hai.

* Hippopotamus ki ma-un asi cm. 4 rom thaai (thick). Maram aduna nong mei maru irai laina changde ... Starfish ki maatha (brain) leite ... Octopus amagi thamo (heart) ahum lei ... Pokpa kanda khajing (shrimp) amasi laaba (nupa) oina pok-i, chaoraklaga ayambana amom (nupi) olli ... Yen ama si second 13 dagi henna paiba ngam de ... Hangoi (frog) si ising suk thak thakte, makhoigi unsana isinggi saruk chingsillaga maduna hingi.